

eul_wid: oyc-aa

Πτολεμαῖος ὁ Ἀσκαλωνίτης · Ptolemy of Ascalon

On the Difference of Words by Element

Περὶ διαφορᾶς λέξεων

Period: Ῥωμαϊκή [Roman](#)

Dialect: Κοινή [Koine](#)

Domain: Γραμματική [Grammar](#)

Format: Πραγματεία [Treatise](#)

t 1 ΠΤΟΛΕΜΑΙΟΥ ΠΕΡΙ ΔΙΑΦΟΡΑΣ ΛΕΞΕΩΝ ΚΑΤΑ ΣΤΟΙΧΕΙΟΝ <ἀρχὴ τοῦ α> ἄγγελος, ἐξάγγελος καὶ αὐτάγγελος διαφέρει.

alpha 1 ἄγγελος γάρ ἐστι πᾶς ὁ ἀγγέλλων τὰ ἔξωθεν. ἐξάγγελος δὲ ὁ πάντα τὰ ἔνδον τοῦ οἴκου ἔξωθεν ἀγγέλλων, ὃν Θουκυδίδης διάγγελον ἐκάλεσε λέγων· ἦσαν γάρ τινες τῷ Νικίᾳ διάγγελοι τῶν ἔνδοθεν (vii 73, 3). αὐτάγγελος δὲ ὁ αὐτὸς ἀφ' ἑαυτοῦ διαγγέλλων ὑφ' ἑτέρου πεμπόμενος, ἄγειν καὶ φέρειν διαφέρει.

alpha 2 ἄγεται μὲν γὰρ τὰ ἔμψυχα, φέρεται δὲ ἐπὶ τὰ ἄψυχα. ἀγχιστεῖς, συγγενεῖς καὶ οἰκεῖοι διαφέρει.

alpha 3 ἀγχιστεῖς μὲν γάρ, οἷς ἐπειδὰν ἐκ τοῦ γένους τις ἀποθάνῃ, συγχωρεῖ ὁ νόμος ἀντιποιεῖσθαι τῶν τούτου δικαίων· συγγενεῖς <δὲ> οἱ ἐπὶ τὰ ἀγχιστευτικά δίκαια· οἰκεῖοι δὲ οἱ κατ' ἐπιγαμίαν ἐπιμιχθέντες τῷ οἴκῳ. ἀδεῖς καὶ ἀδαῖς διαφέρει.

alpha 4 ἀδεῖς μὲν γὰρ ὁ ἄφοβος, ἀδαῖς δὲ ὁ ἀμαθής. αἰδῶ καὶ αἰσχύνῃ διαφέρει.

alpha 5 ἡ μὲν γὰρ αἰδῶ ἐντροπὴ ἐστὶν εἰς ἕκαστον ᾧ ἔχει τις σεβασμῖως· αἰσχύνῃ δὲ ἐφ' οἷς ἂν ἕκαστος ἁμαρτῶν αἰσχύνηται ὡς κακόν τι πράξας. καὶ ἡ μὲν αἰδῶ οὐκ ἐφ' ἁμαρτίαις γίνεται, ἡ δὲ αἰσχύνῃ ἐπὶ αἰσχροῖς πράγμασιν. αἰτῶ καὶ αἰτοῦμαι διαφέρει.

alpha 6 αἰτῶ μὲν ἐπὶ τῷ εἰς ἅπασι τι λαβεῖν καὶ μὴ ἀποδοῦναι, τὸ δὲ αἰτοῦμαι ἐπὶ τοῦ χρήσασθαι εἰς ἀπόδοσιν. ἄελλα καὶ θύελλα διαφέρει.

alpha 7 ἄελλα μὲν γὰρ ἐστὶν ἄνεμος συνεστραμμένος, θύελλα δὲ ἡ συστροφή τοῦ ἀνέμου. ἄθλος ἀρσενικῶς καὶ ἄθλον οὐδετέρως διαφέρει.

alpha 8 ἀρσενικῶς μὲν δηλοῖ τὸν ἀγῶνα, οὐδετέρως δὲ τὸ ἔπαθλον. αἶθε καὶ ὠφελον διαφέρει.

alpha 9 τὸ μὲν γὰρ αἶθε ἐστὶν ἐπίρρημα, τὸ δὲ ὠφελον ῥῆμα, οἷον· ὠφελον ἐγώ, ὠφελος σύ, ὠφελον ἐκεῖνος, ἀκταὶ καὶ θῖνες διαφέρει.

alpha 10 ἀκταὶ μὲν γὰρ εἰσιν οἱ πετρώδεις τόποι τῆς θαλάσσης, θῖνες δὲ οἱ ἀμμώδεις. ἀκόντιον καὶ δόρυ διαφέρει.

alpha 11 ἀκόντιον μὲν γὰρ ἐστὶ τὸ ἀκοντιζόμενον ἐλαφρόν, δόρυ δὲ τὸ ὃ μετὰ χερσὶν ἐχρῶντο. ἀληθές καὶ ἄληθες διαφέρει.

alpha 12 ἀληθές μὲν τὸ ἐναντίον τῷ ψεύδει, ἄληθες δὲ τὸ κατ' ἐπερώτησιν λεγόμενον. ἄγροικος καὶ ἀγροῖκος διαφέρει.

- alpha 13 ἄγροικος μὲν γὰρ ὁ ἀμαθής, ἀγροῖκος δὲ ὁ ἐν ἀγρῷ διαιτῶμενος καὶ ἀγρεῖος ὢν. ἀγέλη ποιμνης διαφέρει.
- alpha 14 ἀγέλη μὲν γὰρ ἐπὶ βοῶν, ποιμνη δὲ ἐπὶ προβάτων. ἄρχειν καὶ κρατεῖν διαφέρει.
- alpha 15 ἄρχειν μὲν γάρ ἐστι τό τινων ἐπ' ὠφελείᾳ προϊστασθαι, κρατεῖν δὲ τὸ βίᾳ τινὰς εἰς δουλείαν ἄγειν ὑπηκόους. ἄθλον ἐπάθλου διαφέρει.
- alpha 16 ἄθλον μὲν καλεῖται αὐτὸς ὁ ἀγών, ἔπαθλον δὲ <τὸ> αὐτῷ τῷ νικήσαντι. ἀλλοίωσις ἑτεροιώσεως διαφέρει.
- alpha 17 ἀλλοίωσις μὲν γὰρ μεταχαρακτηρισμός καὶ τῆς προτέρας ὑπολήψεως οἷσις ἑτέρα· ἑτεροίωσις δέ, ὅταν ἀφ' ἑτέρου χρώματος εἰς ἕτερον μεταβάλλει. ἀμορραῖος ἔθνικος διαφέρει Ἀμωραίου .
- alpha 18 Ἀμορραῖος μὲν ἔθνικος διὰ τοῦ ο μικροῦ καὶ δύο ρρ , Ἀμωραῖος δὲ ὁ ἀπὸ μητροπόλεως διὰ τοῦ ω μεγάλου καὶ ἑνὸς ρ κατὰ παράδοσιν. ἀματροχία καὶ ἀρματροχία διαφέρει.
- alpha 19 ἀματροχία μὲν ἐστὶν ἡ ταυτότης καὶ ἡ συνδρομὴ τῶν ἀρμάτων· ἀρματροχία δὲ ἐστὶν ὁ τύπος καὶ ἡ ἐγχάραξις τοῦ τροχοῦ ἢ ἐπὶ τῆς γῆς, ἅμα καὶ ὁμοῦ διαφέρει.
- alpha 20 ἅμα μὲν γάρ ἐστι χρονικὸν ἐπίρρημα, ὁμοῦ δὲ τοπικόν. ἀμφοτέροι καὶ ἐκάτεροι διαφέρει.
- alpha 21 ἀμφοτέροι μὲν γάρ, ὅταν ἐν τῷ αὐτῷ ἢ κατὰ αὐτὸ πράττωσιν ἀμφοτέροι· ἐκάτεροι <δέ> , ὅταν χωρὶς τὸ αὐτὸ πράττωσιν. ἀμύνεσθαι καὶ ἀμύνειν διαφέρει.
- alpha 22 ἀμύνεσθαι μὲν γάρ ἐστι τὸ κολάζειν, ἀμύνειν δὲ τὸ βοηθεῖν. ἀνάμνησις καὶ ὑπόμνησις διαφέρει.
- alpha 23 ἀνάμνησις μὲν γάρ ἐστὶν ὅταν τις ἔλθῃ εἰς μνήμην τῶν παρελθόντων, ὑπόμνησις δὲ ὅταν ὑφ' ἑτέρου εἰς τοῦτο ἀχθῇ. ἀνάληγτος καὶ ἀναλγῆς διαφέρει.
- alpha 24 ἀνάληγτος μὲν γάρ ἐστὶν ὁ ἀνεπίστρεπτος τοῦ καθήκοντος, ἀναλγῆς δὲ ὁ μὴ ἀλγῶν. ἀντικρυσ καὶ ἀντικρὺ διαφέρει.
- alpha 25 ἀντικρυσ μὲν γάρ ἐστι τὸ διαρρήδην καὶ φανερώς, ἀντικρὺ δὲ τὸ ἐξ ἐναντίας. ἀναβάτης ἐπιβάτου διαφέρει.
- alpha 26 ἀναβάτης μὲν ἐπὶ ἵππου, ἐπιβάτης δὲ ἐπὶ νηός. ἀνάθημα ἀναθέματος διαφέρει.
- alpha 27 ἀνάθημα μὲν γάρ ἐστι, τὸ διὰ τοῦ η γραφόμενον, τὸ ἀνιερούμενόν τε καὶ ἀνατιθέμενον ἱερῷ τινι τόπῳ· ἀνάθεμα δέ, διὰ τοῦ ε ἐκφωνούμενον, τὸ ὕβρεως ἐχόμενον καὶ ἀναθεματικόν. ἀνάθεμα παρὰ τὸ ὥσπερ ἐν στήλῃ ἀνατίθεσθαι.
- alpha 29 ἀνεψιοὶ καὶ ἐξανεψιοὶ διαφέρει. ἀνεψιοὶ μὲν γάρ εἰσιν οἱ τῶν ἀδελφῶν παῖδες, ἐξανεψιοὶ δὲ οἱ τῶν ἀνεψιῶν παῖδες. ἀθηναίων καὶ ἀθηναίων διαφέρει.
- alpha 30 Ἀθηναίων μὲν ἀνδρῶν, Ἀθηναίων δὲ Ἀθηνῶν. ἄθωος καὶ ἀθῶος διαφέρει.
- alpha 31 ἄθωος μὲν ὁ ἀναίτιος, ἀθῶος δὲ ὁ ἀζήμιος. ἀποκήρυκτος καὶ ἐκποίητος διαφέρει.
- alpha 32 ἀποκήρυκτος μὲν γάρ ἐστὶν ὁ ἐπὶ ἀδικήμασιν ἐκ τοῦ πατρὸς ἐκβληθεὶς τῆς οἰκίας· ἐκποίητος δὲ ὁ δοθεὶς ὑπὸ πατρὸς εἰς υἰοθεσίαν ἄλλῳ, ὡς λέγουσιν «εἰσποίητος γέγονεν». ἀποκριθῆναι καὶ ἀποκρίνασθαι διαφέρει.
- alpha 33 ἀποκριθῆναι μὲν γάρ ἐστι τὸ ἀποχωρισθῆναι, ἀποκρίνασθαι δὲ τὸν ἐρωτηθέντα λόγον δοῦναι. ἄρα καὶ ἄρα διαφέρει.
- alpha 34 τὸ μὲν γάρ κατ' ἐρώτησιν περισπᾶται, ὡς ὅτε διαποροῦντες λέγομεν· «ἄρα τέλος ἔξει ἂν τὰ πράγματα;» τὸ δὲ συλλογιστικὸν παροξύνεται, ὡς τό· «εἰ τοῦτο συμφέρει ποιεῖν, ποιητέον ἄρα». ἄρτι καὶ ἀρτίως διαφέρει.
- alpha 35

- τὸ μὲν γὰρ ἄρτι χρονικὸν ἐπίρρημα, τὸ δὲ ἀρτίως ἐπὶ τοῦ ἀπηρτισμένου ἔργου καὶ τελείου. ἀράχνη καὶ ἀράχνης διαφέρει.
- alpha 36 ἀράχνη μὲν γάρ ἐστι θηλυκῶς τὸ ὕφασμα, καὶ οὐδετέρως ἀράχνιον νῆμα· ὁ ἀράχνης δὲ αὐτὸ τὸ ζῶον. ἄρνες καὶ ἀρνειοὶ διαφέρει.
- alpha 37 ἄρνες μὲν οἱ νεογνοί, ἀρνειοὶ δὲ οἱ προήκοντες τῇ ἡλικίᾳ. ἄρρωστος ἀρρωστοῦ <ντοσ> διαφέρει.
- alpha 38 ἄρρωστος μὲν γάρ ἐστιν ὁ νοσῶν· ἀρρωστῶν δὲ ὁ ἀδυνατῶν ἐπιτελεῖν τὰ κατὰ τὰς ὁρέξεις. ἀνατολὴ ἐπιτολῆς διαφέρει.
- alpha 39 ἀνατολὴ <ἡλίου καὶ σελήνης, ἐπιτολὴ> δὲ ἄστρου. ἀριθμῆσαι καὶ μετρηῆσαι διαφέρει.
- alpha 40 ὁ μὲν ἀριθμὸς ἐπὶ ὀλιγωτέρων λαμβάνεται, ὡς ὅταν λέγομεν· εἷς ... μέχρι χιλιοστοῦ. τὸ δὲ μετρηῆσαι ἐπὶ πλῆθους, οἷον ἐπὶ σίτου καὶ κριθῆς. ἀνδρεία ῥώμης διαφέρει.
- alpha 41 ἀνδρεία μὲν γάρ ἐστιν ἰσχὺς ψυχῆς, ῥώμη δὲ σώματος. ἄχρις καὶ ἄχρι διαφέρει.
- alpha 42 ἄχρις μὲν μετὰ τοῦ <ς> ἀντὶ τοῦ ἀκριβῶς καὶ Ὅμηρος (il. iv 522)· ‘ἄχρις ἀπηλοίησεν’, ἀντὶ τοῦ «ἀκριβῶς ἀπέκοψεν». ἄχρι δὲ χωρὶς τοῦ <ς> χρονικὸν ἐπίρρημα. ἀσφόδελος καὶ ἀσφοδελὸς διαφέρει.
- alpha 43 προπαροξυνόμενον μὲν δηλοῖ τὸ φυτόν, ὀξυτόνως δὲ τὸν τόπον· ‘ἀσφοδελὸν λειμῶνα’ (hom. od. xi 539 et 573; xxiv 13). ἀπλότης μωρίας διαφέρει.
- alpha 44 ἀπλότης μὲν γάρ ἐστι φρόνησις ἀπηλλαγμένη πανουργίας καὶ οἷον ἀπλή τις οὖσα καὶ μὴ μεμιγμένη δυστροπία· μωρία δὲ ἐρημία φρενῶν. ἄττα ψιλούμενον καὶ ἄττα δασυνόμενον διαφέρει.
- alpha 45 ψιλούμενον γὰρ <τὸ> «τινὰ» σημαίνει, δασυνόμενον δὲ τὸ «ἄτινα». ἄστρον καὶ ἀστήρ διαφέρει.
- alpha 46 ἄστρον μὲν γάρ ἐστι τὸ ἐκ πολλῶν ἀστέρων μεμορφωμένον ζώδιον, εἴ τοι ζῶντος εἶδος φέρει, οἷον ὁ Ὠρίων, ἢ Ἄρκτος· ἀστήρ δὲ ὁ εἷς. ἀτέχνως καὶ ἀτεχνῶς διαφέρει.
- alpha 47 τὸ μὲν γὰρ παροξύτονον σημαίνει τὸ χωρὶς <τέχνησ> καὶ ἀμαθῶς· τὸ δὲ περισπώμενον ἀντὶ τοῦ ἀπλῶς καὶ ἀδόλως ἢ λίαν. αὐχὴν καὶ δέρη διαφέρει.
- alpha 48 αὐχὴν μὲν γάρ ἐστι τὸ ὀπισθεν τοῦ τραχήλου, δέρη δὲ τὸ ἔμπροσθεν καθ’ ὃ ἐστιν ὁ φάρυγξ. αὐθις καὶ αὐθι διαφέρει.
- alpha 49 τὸ μὲν γὰρ αὐθις σημαίνει τὸ πάλιν ἢ τὸ μετὰ ταῦτα, τὸ δὲ αὐθι τὸ αὐτόθι σημαίνει. ὁ γὰρ Καλλιμάχος (fr. 1, 35 pfeiffer)· ‘αὐθι τὸ δ’ ἐκδύομαι’ ἀντὶ τοῦ αὐτόθι. ἀρχὴ τοῦ β βάραθρος καὶ βάραθρον διαφέρει.
- beta 50 βάραθρος γὰρ ὁ βαράθρου ἄξιος ἄνθρωπος, βάραθρον δὲ ὄρυγμά τί ἐστιν Ἀθήνησιν εἰς ὃ τοὺς κακούργους ἔβαλ <λ> ον. βασιλεὺς καὶ κοίρανος διαφέρει.
- beta 51 Βασιλεὺς γάρ ἐστιν ὁ ἀπὸ προγόνων τὴν ἀρχὴν ἔχων, κοίρανος δὲ ὁ τῇ βασιλείᾳ ἐπιπηδῶν. βεβλῆσθαι, βεβολῆσθαι καὶ οὐτᾶσθαι διαφέρει.
- beta 52 βεβλῆσθαι μὲν γὰρ τὸ ἐκ βολῆς τρωθῆναι· βεβολῆσθαι δὲ τὸ τὴν βουλὴν πεπηρῶσθαι· οὐτᾶσθαι δὲ τὸ ἐκ χειρὸς τρωθῆναι. βιοῦν καὶ ζῆν διαφέρει.
- beta 53 βιοῦν μὲν ἐπὶ ἀνθρώπων λέγεται μόνον, ζῆν δὲ ἐπὶ ἀνθρώπων καὶ ἀλόγων καὶ φυτῶν. ζῶῃ μὲν γὰρ λέγεται χρῆσις ψυχῆς, βίος δὲ λογικὴ ζωὴ. βλέφαρα καὶ βλεφαρίδες διαφέρει.
- beta 54 βλέφαρα μὲν εἰσιν αὐτὰ τὰ ἐπικλειόμενα τῶν ὀμμάτων δέρματα, βλεφαρίδες δὲ αἱ τρίχες αἱ ἐπὶ <τῶν> βλεφάρων. βροτὸς καὶ βρότος διαφέρει.
- beta 55

τὸ μὲν γὰρ σημαίνει τὸν ἄνθρωπον, τὸ δὲ <τὸ> αἷμα τὸ ἀπὸ φόνου ἀνθρώπου καὶ τὸν μολυσμόν. βρύκειν καὶ βρύχειν διαφέρει.

beta 56 τὸ μὲν γὰρ βρύκειν σημαίνει τὸ τρύζειν τοὺς ὀδόντας, τὸ δὲ βρύχειν ἐπὶ λέοντος. βωμός, ἐστία, <ἐσχάρα> καὶ μέγαρον διαφέρει.

beta 57 βωμοὶ γὰρ εἰσιν οἱ τὰς προ <σ> βάσεις ἔχοντες, ἐσχάρα δὲ ἐν ἧ τὰ θυόμενα ὀπτοῦται· ἐστία δὲ τὸ ἀναπτόμενον, μέγαρον δὲ ἡ περιοικοδομουμένη ἐστία, ἔνθα τὰ μυστικά θύονται. λέγεται ἐστία καὶ <ὀ> οἶκος. ἀρχὴ τοῦ γ γαμήλιον καὶ ἐπιθαλάμιον διαφέρει.

gamma 58 γαμήλιον μὲν γὰρ αὐτὸς ὁ γάμος, ἐπιθαλάμιον δὲ τὸ ἐπὶ τῷ γάμῳ γραφὲν ποίημα. γέλως καὶ γελοῖος διαφέρει.

gamma 59 γέλως μὲν γὰρ ὁ ἐπὶ τῇ δι <α> χύσει τῶν χειλέων χωρὶς ὕβρεως, γελοῖος δὲ <ὀ> καταγέλαστος> . Ὀνομασίαι τῆς τῶν ἀνθρώπων γενέσεως καὶ αὐξήσεως ἄχρι γήρους.

gamma 60 <Γέρων, πρεσβύτης καὶ> προβεβηκώς διαφέρει. Βρέφος μὲν ἐστὶ τὸ γεννηθὲν εὐθύς, παιδίον δὲ τὸ τρεφόμενον ὑπὸ τῆς τιθνηῆς, παιδάριον δὲ τὸ ἤδη περιπατοῦν καὶ τῆς διαλέξεως ἀντεχόμενον, παιδίσκος δὲ ὁ ἐν <τῇ> ἐχομένη ἡλικίᾳ, παῖς δὲ ὁ διὰ τῶν ἐγκυκλίων μαθημάτων δυνάμενος ἰέναι. τὴν <δ' ἐχομένην ταύτης ἡλικίαν> ἀντίπαιδα καλοῦσιν. τὴν δὲ μετὰ ταῦτα ἔφηβον· ἐν δὲ Κυρήνῃ τὸν ἔφηβον τριακάτιον καλοῦσιν· οἱ δὲ ἐν Κρήτῃ ἀποδρομαῖον καλοῦσιν, διὰ τὸ μηδέπω τὸν κοινὸν δρόμον μετέχειν. ἡ δὲ μετὰ ταῦτα μειράκιον, εἴτα μεῖραξ, εἴτα νεανίσκος, εἴτα νεανίας, εἴτα ἀνὴρ μέσος, εἴτα προβεβηκώς, ὃν καὶ ὠμογέροντα καλοῦσιν, εἴτα γέρων, εἴτα <πρεσβύτης, εἴτα> ἐσχατόγηρος. ὁ δὲ Ἰπποκράτης (de septim. 5 = 9, 1 Roscher) ἡλικίας ζ' φησὶν· βρέφος, παιδίον, μειράκιον, νεανίσκος, ἀνὴρ, γέρων, πρεσβύτερος. λέγει δὲ οὕτως· 'τοῦ ἀνθρώπου ἐπτὰ εἰσιν ὥραι, ἃς ἡλικίας καλοῦσιν. πρώτη βρέφος ἐστὶν ἄχρις ἐπτὰ ἐτῶν ἐν τῇ τῶν ὀδόντων ἐκβολῇ. β' παῖς δὲ ἄχρις γονῆς ἐκφορᾶς εἰς δις ἐπτὰ, ἥτοι ιδ'. γ' μειράκιον ἄχρις γένους λαχνώσεως, εἰς τρις ἐπτὰ, ἥτοι κα'. δ' νεανίσκος ἄχρις αὐξήσεως ὅλου τοῦ σώματος, εἰς τετράκις ἐπτὰ, ἥγουν ἔτη κη'. ε' ἀνὴρ ἄχρις ἐνὸς δέοντος ν', ἥγουν μθ'. ζ' καὶ γέρων ἄχρι τῶν νγ'. ζ' τὸ δ' ἐντεῦθεν πρεσβύτερος'. γυνὴ παρθένου διαφέρει.

gamma 61 γυνὴ μὲν γὰρ καλεῖται κυρίως ἡ ἤδη ἀνδρὸς πεῖραν εἰληφυῖα, παρθένος δὲ ἡ μήπω μνηθεῖσα ποτε ἀνδρός. γυνὴ παρὰ τὸ γεννᾶν ἢ γῇ ἐοικέναι ἐν τῷ σπεύρεσθαι καὶ γεννᾶν.

gamma 63 γύψ παρὰ τὸ γυρεύειν τὰ ὕψη. ἀρχὴ τοῦ δ δάμαλις καὶ δαμάλης διαφέρει.

delta 64 δάμαλις μὲν ἐστὶ τὸ θῆλυ, δαμάλης δὲ ὁ ἄρσην. δικαστὴς καὶ διαιτητὴς διαφέρει.

delta 65 δικαστὴς ἐστὶν ὁ κατὰ νόμον κριτής, διαιτητὴς δὲ ὁ κατὰ συμβίβασιν εὐρεθεὶς συμβιβάσεως χάριν. δύναμις ἰσχύος διαφέρει.

delta 66 δύναμις μὲν γὰρ καὶ ἀπὸ ἐπιστήμης γίνεται καὶ μανίας καὶ θυμοῦ, ἡ δὲ ἰσχὺς ἀπὸ φύσεως σώματος. ἀρχὴ τοῦ ε εἰκὼν καὶ προτομή διαφέρει.

epsilon 67 εἰκὼν μὲν γὰρ λέγεται ἐπὶ ἀνθρώπου, προτομή δὲ ἐπὶ λέοντος. ἔλκος καὶ ὠτειλὴ διαφέρει.

epsilon 68 ἔλκος μὲν γὰρ ἐστὶ χρόνιον πάθος μόνον ἐκ σιδήρου γεγόμενον· ἔσθ' ὅτε καὶ ἐκ ταῦτομάτου· εἴρηται δὲ παρὰ τὸ διελκοῦσθαι τὴν σάρκα. ὠτειλὴ δὲ ἐκ τοῦ σύνεγγυς ὑπὸ σιδήρου πληγῇ. ἔπαινος ἐγκωμίου διαφέρει.

epsilon 69 ἔπαινος γὰρ ἐστὶ λόγος ὁ μίαν πράξιν ἐγκωμιάζων, ἐγκώμιον δὲ <τὸ> πολλοὺς περιλαμβάνον. ἐρώτησις, πεῦσις καὶ ἀνάκρισις διαφέρει.

epsilon 70 ἐρώτησις μὲν γὰρ ἐστὶ συντόμου ἀποκρίσεως <ζήτησις> , πεῦσις δὲ μακρᾶς πράξεως ἀπαγγελία, ἀνάκρισις δὲ ὑποδεεστέρων ἐξήγησις. ἔσται καὶ γενήσεται διαφέρει.

epsilon 71

ἔσται μὲν τὰ καὶ νῦν ὄντα, γενήσεται δὲ τὰ γενέσεως τευζόμενα. ἀρχὴ τοῦ η ἥλπισαν <καὶ> ἐπήλπισαν διαφέρει.

eta 72 ἥλπισαν μὲν γὰρ αὐτοὶ τινὰς ἐλπίδας· ἐπήλπισαν δὲ ἐτέρους, ἀντὶ τοῦ «ἐτέρους εἰς ἐλπίδας ἦγαγον». ἀρχὴ τοῦ θ θεωρικὸς θεωρητικοῦ διαφέρει.

theta 73 θεωρικὸς μὲν ὁ περὶ θέατρά τινα καὶ δημῶδεις ἀσχολούμενός τινας, θεωρητικὸς δὲ ὁ θεωρῆσαι δι' ὑπερβολὴν φρονήσεως καλῆς δυνάμενος λογικὰ θεωρήματα. ἀρχὴ τοῦ ι ἴκες καὶ ἶπες καὶ θρίπες καὶ κίες διαφέρει.

iota 74 ἴκες μὲν γὰρ εἰσι τὰ ἐσθίοντα τοὺς ὀφθαλμοὺς τῶν ἀμπέλων· ἶπες δὲ τὰ διαβρωτικὰ τῶν κεράτων· θρίπες δὲ τὰ ἐσθίοντα τὰ ξύλα· κίες δὲ τὰ <έν> τοῖς πυροῖς καὶ κριθαῖς ζυῦφια. ἰσθμὸς πορθμοῦ διαφέρει.

iota 75 ἰσθμὸς μὲν γὰρ ἐστὶ γῆς στενῆς δίοδος, ἐκατέρωθεν θαλάσση περιεχομένη· πορθμὸς δὲ στενῆς θαλάσσης τόπος, ἐκατέρωθεν ὑπὸ γῆς περιεχόμενος. ἴστρος ὄνομα ποταμοῦ, ὃς Δανοῦβις λέγεται· Ἴστρος ὁ ἱστορικὸς καὶ ποιητής, ὄνομα κύριον.

iota 77 ἱστοριογράφος συγγραφέως διαφέρει. ἱστοριογράφος μὲν ἐστὶν ὁ τὰ πρὸ αὐτοῦ γεγονότα συγγραφόμενος, ὡς Ἡρόδοτος· συγγραφεὺς δὲ ὁ τὰ ὑφ' ἑαυτοῦ, ὡς Ἡσίοδος ὁ ποιητής. ἀρχὴ τοῦ κ καιρὸς καὶ χρόνος διαφέρει.

kappa 78 καιρὸς μὲν ἐστὶ κεφαλὴ χρόνου, οἷον μεμετρημένων ἡμερῶν σύστημα· χρόνος δὲ πολλῶν καιρῶν περίοδος καὶ σύλληψις. κάλλαια καὶ κάλλη διαφέρει.

kappa 79 < > κραιπάλη καὶ μέθη διαφέρει.

kappa 80 κραιπάλη μὲν λέγεται ἡ χθεσινὴ μέθη, μέθη δὲ ἡ αὐθημερινὴ οἴνησις. κοίρανος, βασιλεὺς καὶ τύραννος διαφέρει.

kappa 81 κοίρανος μὲν γὰρ ἐστὶν ὁ κατὰ καιρόν τινων ἄρχων, ὥσπερ στρατηγός, καὶ ταχέως τῆς στρατηγίας καὶ τῆς ἀρχῆς παραλυόμενος· βασιλεὺς δὲ ὁ κατὰ τοὺς νόμους ἄρχων τῶν ἀρχομένων τύραννος δὲ ὁ ἀλόγῳ ἐξουσίᾳ αὐτονόμως χρώμενος καὶ ἐπιτηδῶν τῇ βασιλείᾳ καὶ τοὺς νόμους ἐκποδῶν ποιούμενος. κιβωτὸς καὶ κίστη διαφέρει.

kappa 82 κιβωτὸς μὲν γὰρ ἐστὶν ἡ ἐκ σανίδων, κίστη δὲ ἡ πλεκτή. κίνησις περιφορᾶς διαφέρει.

kappa 83 κίνησις μὲν γὰρ ἐστὶ <κυρίως ἡ ἐκ τόπου εἰς τόπον μετάβασις, περιφορὰ δὲ ἡ περὶ τὸν αὐτὸν τόπον στροφή. κίθαρις καὶ κιθάρα διαφέρει.

kappa 84 κίθαρις μὲν γὰρ ἐστὶν > ἡ λύρα καὶ οἱ χρώμενοι κιθαρισταί, οὓς ἡμεῖς λυρωδοὺς φάμεν, κιθάρα δ' ἢ χρῆται ὁ κιθαρωδός. κομιδῇ καὶ κομιδῇ διαφέρει.

kappa 85 κομιδῇ μὲν γὰρ ἐστὶ περισπωμένως ἐπίρρημα, σημαίνει δὲ τὸ παντελῶς ὀξυτόνως δὲ ὄν <ομά ἐστίν> . κρίνειν τοῦ διακρίνειν διαφέρει.

kappa 86 κρίνειν μὲν γὰρ ἐστὶ τὸ κυρίως δοκιμάζειν, διακρίνειν δὲ τὸ πράγματα διῶσθαι καὶ χωρίζειν. ἀρχὴ τοῦ λ λῆμα καὶ λῆμμα καὶ λεῖμμα διαφέρει.

lambda 87 δι' ἑνὸς μ λῆμά ἐστὶν ἡ ἀνδρεία, λῆμμα δὲ διὰ δύο μμ τὸ λαμβανόμενον κέρδος, ἡ προφητεία καὶ τὸ πεπληρωμένον, λεῖμμα δὲ τὸ διὰ διφθόγγου <τὸ λειπόμενον> . λύμη καὶ λήμη καὶ λοιμικὴ διαφέρει.

lambda 88 ἡ μὲν γὰρ λύμη φθορὰ τίς ἐστὶν ἐπὶ ψυχῆς διαβαίνουσα. ἡ δὲ ἑτέρα λήμη ἡ διὰ τοῦ η λευκόν τί ἐστὶν ἔνυγρον, ὃ καλεῖται τζίμβλα, κατὰ τὸν ὀφθαλμὸν συνιστάμενον· γίνεται δὲ παρὰ τὸ λάω τὸ βλέπω καὶ τοῦ μὴ ἀπαγορευτικοῦ· καὶ γὰρ κωλύει τὸ λάειν, ἥγουν βλέπειν. ἡ δὲ λοιμικὴ νόσος τίς ἐστὶ φθαρτικὴ σώματος. λοιδορία ὕβρεως διαφέρει.

lambda 89

ἡ μὲν γὰρ γλώσσης ἐστὶ μόνον ἀτιμία, ἡ δὲ ὕβρις καὶ τὴν διὰ τῶν ἔργων ἐπ' αἰσχύνῃ τῶν ὕβριζομένων ἐπίνοιαν ἔχει. <λ> ἔχος καὶ εὐνή διαφέρει.

lambda 90 λέχος μὲν γὰρ ἐστὶν ἡ κλίνη, εὐνή δὲ ἡ ἐπὶ ταύτης <στρομνῇ> . λεία καὶ λήϊα διαφέρει.

lambda 91 λεία μὲν διὰ τῆς εἰ διφθόγγου σημαίνει τὴν ἀπελασίαν τῶν τετραπόδων· λήϊα δὲ τὰ σιτοφόρα πεδία. λογογράφος λογοποιῶ διαφέρει.

lambda 92 λογογράφος μὲν γὰρ ἐστὶν ὁ τοὺς δικανικοὺς λόγους γράφων, λογοποιὸς δὲ ὁ λόγους τινὰς καὶ μύθους συντιθεῖς. ἀρχὴ τοῦ μ μάρτυς ἐλέγχου διαφέρει.

mu 93 μάρτυς μὲν λέγεται ἐπ' ἀγαθῷ, ἔλεγχος <δὲ> ἐπὶ φαύλων. μειράκιον καὶ μεῖραξ διαφέρει.

mu 94 μειράκιον μὲν λέγεται ὁ ἄρσην, μεῖραξ δὲ ἡ θήλεια. μάχη καὶ πόλεμος διαφέρει.

mu 95 μάχη μὲν γὰρ ἐστὶν ἡ ἐν τοῖς πολέμοις ἐνέργεια, πόλεμος δὲ ὁ χρόνος καὶ ἡ πρὸς τὴν μάχην παρασκευή. μνήμη καὶ μνεῖα διαφέρει.

mu 96 εἴ τι μὲν γὰρ ἐστὶ μνήμη, τοῦτο οὐ πάντως καὶ μνεῖα· εἴ τι δὲ μνεῖα, τοῦτο καὶ μνήμη. ἔστι δὲ μνήμη γενικὴ τύπωσις ψυχῆς, μνεῖα δὲ λόγος κατὰ ἀνανέωσιν λεγόμενος· μνήμη δὲ τῷ μνημονικῷ ἀεὶ συνοῦσα, μνεῖα δὲ προγεγονότων τινῶν ὑπόμνησις. μῦθος καὶ ἱστορία διαφέρει.

mu 97 ἱστορία μὲν γὰρ ἡ προγεγονότα πράγματα περιέχουσα, ὁ δὲ μῦθος πεπλασμένα καὶ ψευδῆ. μορφή καὶ σχῆμα διαφέρει.

mu 98 μορφή μὲν λέγεται ἐπὶ τῶν ἐμψύχων, σχῆμα δὲ ἐπὶ ἀψύχων. καὶ σχῆμα μὲν ἐστὶν ἡ παντὸς ὄγκου ἀποπεράτωσις, μορφή δὲ ἡ τοῦ ζώου ὅλου ἀποπεράτωσις. μῶλωψ στίγματος διαφέρει.

mu 99 μῶλωψ μὲν ἡ ἐκ πολέμου γινομένη <πληγῇ> , στίγμα δὲ ἡ ἀπὸ δαρμοῦ. ἀρχὴ τοῦ ν νεαρὸν καὶ πρόσφατον καὶ νεαλὲς διαφέρει.

nu 100 νεαρὸν μὲν γὰρ ἐστὶ τὸ νεωστὶ γεμισθὲν ὕδωρ, πρόσφατον δὲ τὸ κρέας, νεαλὲς δὲ τὸ νεωστὶ ἐαλωκός, οἷον ἰχθύς· δύνатаι δὲ καὶ τὸ νεωστὶ ἀλὶ πεπασμένον. νῆες πλοίων διαφέρει.

nu 101 τὰ μὲν γὰρ πλοῖα εἰσι στρογγύλα, αἱ δὲ νῆες κωπήρεις καὶ στρατιώτιδες, ὡς φησιν Ἀριστοτέλης (fr. 614 Rose)· 'ναυσὶ μὲν ιε', πλοίοις δὲ συχνοῖς ἱππαγωγοῖς στρατιωτ <ικ> οἷσ'. νῦν καὶ νυνὶ διαφέρει.

nu 102 τὸ μὲν γὰρ νῦν χρονικόν ἐστὶν ἐπίρρημα, τάσσεται δὲ ἐπὶ τῶν τριῶν χρόνων, ἐνεστώτος, παρωχημένου καὶ μέλλοντος, οἷον· «νῦν ὁ ἀγὼν διῆλθε· νῦν ὁ γάμος γίνεται· νῦν εἰρήνη γενήσεται». τὸ δὲ νυνὶ ἐπὶ μόνου τοῦ ἐνεστώτος. ἀρχὴ τοῦ ξ ξόανον, βρέτας καὶ ἄγαλμα διαφέρει.

xi 103 ξόανον μὲν γὰρ ἐστὶ τὸ ἐξεσμένον λίθινον ἢ ἐλεφάντινον, β <ρ> ἑτας δὲ τὸ βροτοῖς ὅμοιον ἦτοι χαλκοῦν ἢ ἐμφεροῦς ὕλης πεποιημένον, ἄγαλμα δὲ τὸ ἔκ τινος λίθου κατεσκευασμένον. ἀρχὴ τοῦ ο ὀλίγον τοῦ μικροῦ διαφέρει.

omicron 104 τὸ μὲν γὰρ ὀλίγον ἐπὶ ἀριθμοῦ, τὸ δὲ μικρὸν ἐπὶ τοῦ μεγέθους. ὄρθρος τοῦ πρωῒ διαφέρει.

omicron 105 ὄρθρος μὲν γὰρ ἐστὶν ἡ πρὸ ἀνατολῆς ὥρα, πρωῒ δὲ ἡ μετὰ τὴν ἀνατολήν. ὄχθοι καὶ ὄχθαι διαφέρει.

omicron 106 ὄχθοι μὲν γὰρ εἰσι γῆς ἐπάρματα, ὄχθαι δὲ ποταμοῦ χεῖλη. ὄδε καὶ ὀδὶ διαφέρει.

omicron 107 ὄδε μὲν γὰρ ἀναφορικῶς καὶ δεικτικῶς, <ὁ> δι δὲ δεικτικῶς μόνον κατ' ἐπέκτασιν. οἰκεῖοι καὶ οἰκῆες διαφέρει.

omicron 108 οἰκεῖοι μὲν γὰρ οἱ κατ' ἐπιγαμίαν προσήκοντες, οἰκῆες δὲ πάντες οἱ ἐν τῇ οἰκίᾳ τυγχάνοντες τῇ αὐτῇ, εἴτε οἰκέται εἴτε ἐλεύθεροι. οἶμος οἶμης διαφέρει.

omicron 109 οἶμος μὲν γὰρ ἐστὶν ἀρσενικῶς ἡ ὁδός, οἶμη δὲ ἡ ὥδή. οἶκτος καὶ οἰκτισμὸς διαφέρει.

omicron 110

οἶκος μὲν γάρ ἐστιν ο <ι> κτιζομένου ἔλεος, οἰκτισμὸς δὲ ὁ λόγος τοῦ οἰκτείροντος. οἶκαδε καὶ εἰς οἶκον διαφέρει.

omicron 111 οἶκαδε μὲν γάρ ἐστι τὸ εἰς τὴν οἰκίαν τὴν ἰδίαν βαδίζειν, εἰς οἶκον δὲ ἐφ' ἕτερον. ὁμόδουλος συνδούλου διαφέρει.

omicron 112 ὁμόδουλοι γάρ εἰσιν οἱ μετέχοντες ὁμοίας τύχης δουλικῆς, σύνδουλοι δὲ οἱ ἀλλήλοις δουλεύοντες. ὁρᾶν τοῦ ὑπερορᾶν διαφέρει.

omicron 113 ὁρᾶν μὲν γάρ ἐστι τὸ θεωρεῖν, ὑπερορᾶν δὲ τὸ καταφρονεῖν. ὅτι τοῦ διότι διαφέρει.

omicron 114 τὸ μὲν γάρ ὅτι ὅτε μὲν αἰτίαν δηλοῖ, ὅτε δὲ βεβαίωσιν· τὸ δὲ διότι <αἰτίαν δηλοῖ> . αὐτίκα γοῦν ὅτι μὲν ἐκλείπει ἡ σελήνη πά <ντεσ> ἴσμεν, διότι δὲ οὐκέτι. οὐκουν καὶ οὐκοῦν διαφέρει.

omicron 115 οὐκουν μὲν ἀποφατικῶς ἀντὶ τοῦ οὐδαμῶς, περισπωμένως δὲ συλλογιστικὸς σύνδεσμος καὶ σημαίνει ἀπόφα <ν> σιν. οὐδὲν διὰ τοῦ δ καὶ οὐθὲν διὰ τοῦ θ διαφέρει.

omicron 116 οὐδὲν γάρ τὸ ἐν τῷ καθόλου, ὥς φαμεν· «οὐδὲν ἐν κόσμῳ κενόν». < > οὐνεκα τοῦ ἔνεκα διαφέρει χρήσει καὶ συντάξει, ὅτι ὁ μὲν οὐνεκα ποιητικός, ὁ δὲ ἔνεκα συνήθης.

omicron 118 ὥψε καὶ ἐσπέρα διαφέρει. ὥψε μὲν <τ> ὁ μετὰ πολὺ τῆς δύσεως καὶ καθόλου μετὰ πολὺν χρόνον· καὶ ὁψαρότης ὁ μετὰ πολὺ τοῦ καθήκοντος χρόνου ἀροτριῶν. ἐσπέρα δὲ <ή> μετὰ τὴν δύσιν τοῦ ἡλίου ὥρα. ἀρχὴ τοῦ π πονηρὸν καὶ πόνηρον διαφέρει.

pi 119 πονηρὸν μὲν γάρ ἐστι τὸ κακόηθες, πόνηρον δὲ τὸ ἐπίπονον. πανοῦργος σημαίνει δύο· τὸν φρόνιμον καὶ νοήμονα ἐπὶ καλοῦ· σημαίνει δὲ καὶ τὸν κακοποιεῖν δυνάμενον διὰ τῆς ἑαυτοῦ σοφιστικῆς κακίας.

pi 120 ἐτυμολογεῖται δὲ παρὰ <τὸ> εἰς πᾶν ἐνεργεῖν καὶ πράττειν. πρόβλημα προτάσεως καὶ παραβολὴ παραδείγματος διαφέρει.

pi 121 πρόβλημα μὲν γάρ λέγεται ἡ ἐκατέρωθεν ἀμφισβητούμενη ζήτησις, πρότασις δὲ λέγεται ἡ ἐρώτησις. ἡ δὲ παραβολὴ ἀπὸ ἀψύχων καὶ ζῶων ἀλόγων λαμβάνεται, τὸ δὲ παράδειγμα ἀπὸ ἐμψύχων ἢ γεγονότων πραγμάτων. σημαίνει δὲ παραβολὴ καὶ αἴνιγμα <καὶ> τὸν σκοτεινὸν καὶ δυσκατάληπτον λόγον τὸν μετὰ πολλῆς ἀγχινοίας καὶ νήψεως νοεῖσθαι δυνάμενον. πρωτότοκος καὶ πρωτοτόκος διαφέρει.

pi 122 πρωτότοκος μὲν λέγεται ὁ πρῶτος γεννηθεὶς, πρωτοτόκος δὲ ἡ <πρώτως> γεννήσασα. πάλτον καὶ πέλτη διαφέρει.

pi 123 πάλτον μὲν γάρ ἐστι τὸ δόρυ, πέλτη δὲ ἡ ἀσπίς. πάσχειν καὶ συμπάσχειν διαφέρει.

pi 124 ὁ μὲν γάρ πάσχων ἀλγεῖ, ὁ δὲ συμπάσχων λυπεῖται μὲν ἐπὶ τῷ τοῦ πάσχοντος πάθει, οὐ μέντοι ἀλγεῖ καθάπερ ὁ πάσχων, οἷον· πυρέττει τις τῶν φίλων σφόδρα, συμπάσχομεν τούτῳ πυρέττοντι, οὐ μὴν καὶ πυρέττομεν. πεῖρα καὶ πήρα διαφέρει.

pi 125 πεῖρα μὲν ἡ ἐπιστήμη καὶ ἐμπειρία· πήρα δὲ τὸ ἱατρικὸν ἐγχειρίδιον καὶ <τὸ> δερμάτι <ν> ον ἀρτοφόρον, ὃ ἐπὶ τῶν ὤμων φέρουσιν οἱ πένητες. πῆ καὶ ποῖ καὶ ποῦ διαφέρει.

pi 126 τὸ μὲν πῆ καὶ τὸ ποῖ εἰς τόπον, οἷον· ‘πῆ—ἔφη—ἀπῆλθε Ἀνδρομάχῃ;’ (cf. hom. il. vi 377) τὸ δὲ ποῦ ἐν τόπῳ, οἷον· ‘ποῦ νῦν δεῦρο κιῶν λίπες Ἑκτορα;’ (hom. il. x 406). ὥστε ἀμαρτάνουσιν οἱ λέγοντες «ποῦ ἀπέρχεται;» δέον «πῆ» φάναι. περιεκτικὸν περιληπτικοῦ διαφέρει.

pi 127 ὅτι ἐν τῷ περιληπτικῷ αὐτὸ τὸ περιέχον <καὶ> αὐτὸ τὸ περιεχόμενον καὶ τοῦ ἐνὸς διαλυομένου διαφορὰ γίνεται. τὸ δὲ περιεκτικὸν οὐχ οὕτως· εἰ γὰρ ἀφέλης τὰ περιεχόμενα, οὐκ <ἂν> ἀπώλετο τὸ περιεκτικόν, ἐπειδὴ τόπος, εἰ μὴ τις εἴπη, ἀλλ’ οὐκέτι ὁ τοιοῦδος τόπος. πλούσιος εὐπόρου καὶ ἀφνειὸς ὀλβίου καὶ εὐτυχοῦς διαφέρει.

- pi 128 πλούσιος μὲν γὰρ ἐστὶν ὁ πολλὴν ἔχων οὐσίαν· εὖπορος δὲ ὁ πρὸς τὰς ἐπιβαλλούσας χρείας ἀνενδεής· ἀφνειὸς δὲ ὁ ἀπ' ἐνιαυτοῦ τὴν τροφὴν συλλέγων—ἔνος γὰρ ὁ ἐνιαυτός—. ὄλβιος δὲ ὁ τελείαν τὴν εὐδαιμονίαν ἔχων, οἶον ὁλόβιος· εὐτυχής δὲ ὁ ζῶν ἡδέως καὶ ἀλύπως. πλῆθος καὶ ὄχλος διαφέρει.
- pi 129 πλῆθος μὲν γὰρ ἐστὶ σύστημά τινων, ὄχλος δὲ κυρίως ἢ ὄχλησις. πολεμικὸς καὶ αἰχμητὴς διαφέρει.
- pi 130 πολεμικὸς μὲν ὁ ἔμπειρος πολέμων, αἰχμητὴς δὲ ὁ ἐμπείρων τοῖς ὅπλοις χρώμενος. πόλις καὶ ἄστυ διαφέρει.
- pi 131 πόλις μὲν τὸ οἰκοδόμημα, ἄστυ δὲ ἡ κατασκευὴ τῆς πόλεως. ποιεῖν τοῦ περιποιεῖν διαφέρει.
- pi 132 ποιεῖν μὲν γὰρ ἐστὶ τὸ κατασκευάζειν τι, περιποιεῖν δὲ τὸ περικτᾶσθαι ἢ κοσμεῖν. πρεσβεύεσθαι καὶ πρεσβεύειν διαφέρει.
- pi 133 πρεσβεύεσθαι γὰρ τὸ πέμπειν <πρέσβεις> οἱ Ἀττικοὶ λέγουσιν· πρεσβεύονται γὰρ οἱ τοὺς πρέσβεις χειροτονοῦντες, <πρεσβεύουσι δὲ οἱ χειροτονούμενοι> . ἀρχὴ τοῦ ῥ ρεῖθρον καὶ ῥεῦμα διαφέρει.
- rho 134 ῥεῖθρον μὲν γὰρ ὁ τόπος δι' οὗ φέρεται τὸ ῥεῦμα, ῥεῦμα δὲ αὐτὸ τὸ ὕδωρ. <ῥ> οἰὰ σὺν τῷ ι τὸ δένδρον, ῥόα δὲ ὁ καρπός.
- sigma t ἀρχὴ τοῦ ς σταθῆναι καὶ στῆναι διαφέρει.
- sigma 136 σταθῆναι μὲν γὰρ ἐστὶ τὸ ὑφ' ἑτέρου, στῆναι δὲ τὸ κατ' ἰδίαν ὁρμὴν καὶ προαίρεσιν, οἶον· ἐστάθη ὁ ἀνδριάς, ἐστάθη ὁ νοσῶν δι' ἑτέρου, ἔστη δὲ ὁ ἄνθρωπος δι' ἑαυτοῦ. σημεῖον καὶ τεκμήριον διαφέρει.
- sigma 137 < > σορὸς καὶ σωρὸς διαφέρει.
- sigma 138 σορὸς μὲν ἡ τῶν λειψάνων, ἐν ᾧ καὶ τὸ σῶμα ῥεῖ ἥτοι καταρρεῖ. σωρὸς δὲ καὶ τοῦ σίτου ἢ τινος ἄλλου. σκῶμ <μ> α γελοίου καὶ εὐτραπέλου διαφέρει.
- sigma 139 σκῶμ <μ> α μὲν γὰρ ἐστὶ τὸ ἐπὶ διασυρμῷ τοῦ πέλας λεγόμενον· γελοῖον δὲ τὸ ἐπὶ διαχύσει τῶν ἀκροατῶν· εὐτράπελον δὲ τὸ μετὰ σεμνότητος χαριέντως λεγόμενον. στρατόπεδον καὶ στρατὸς διαφέρει.
- sigma 140 στρατόπεδον ὁ τόπος ἐν ᾧ ἡ στρατεία, στρατὸς δὲ τὸ στρατιωτικὸν πλῆθος. συνεργὸς καὶ σύνεργος διαφέρει.
- sigma 141 συνεργὸς μὲν γὰρ λέγεται ὁ περὶ τι ἔργον ἀνεπιτήδειον συμπονῶν, σύνεργος δὲ ὁ περὶ αὐτὸ μετῶν οἶον σύντεχνος. σύνθεσις καὶ σύνταξις διαφέρει.
- sigma 142 σύνθεσις μὲν γὰρ ὁ λόγος ὁ ἔμμετρος, <σύν> ταξις δὲ ὁ λόγος ὁ πεζός. σύνθετον διπλοῦ διαφέρει.
- sigma 143 σύνθετον μὲν γὰρ τὸ ἐξ ἑτεροειδῶν συντιθέμενον, ὥσπερ τὸ ζ ἐκ τοῦ δ καὶ ς . διπλοῦν δὲ τὸ αὐτὸ εἰς αὐτὸ συναγόμενον. σῆς καὶ ἰψ καὶ θριψ διαφέρει.
- sigma 144 σῆς μὲν γὰρ ἐστὶν ὁ τὰ ἱμάτια ἐσθίων, ἰψ δὲ ὁ τὰ κέρατα καὶ τὰς ἀμπέλους βλάπτων, θριψ δὲ τὰ ξύλα. σῆμα τέρατος διαφέρει.
- sigma 145 σῆμα μὲν τὸ ἐπὶ γῆς γινόμενον, τέρας δὲ τὸ ἐν τῷ ἀέρι. σῶσον <τοῦ> ῥῦσαι διαφέρει.
- sigma 146 σῶσον νόσων καὶ πειρασμῶν, ῥῦσαι αἰχμαλωσίας καὶ τῶν δαιμόνων. <ἀρχὴ τοῦ τ> τάπητες καὶ ἀμφιτάπητες διαφέρει.
- tau 147 τάπητες μὲν γὰρ λέγονται οἱ ἐκ τοῦ ἐνὸς μέρους μαλλὸν ἔχοντες, ἀμφιτάπητες δὲ οἱ ἐξ ἀμφοτέρων. τέρας καὶ σῆμα διαφέρει.
- tau 148 τὸ μὲν γὰρ τέρας παρὰ φύσιν γίνεται, τὸ δὲ σῆμα παρὰ σύνηθες. τέχνη ἐπιτηδεύματος διαφέρει.

- tau 149 τέχνη μὲν γὰρ ἔστιν ἢ ἄνευ λόγου μὴ δυναμένη εἶναι, οἷον γραμματική, ῥητορική· ἐπιτήδευμα δὲ <τὸ λόγου χρεῖον> , οἷον τεκτονική, χαλκευτική καὶ τούτων παραπλήσιοι. τιτθὴ καὶ τροφὸς καὶ τιθηνὸς διαφέρει.
- tau 150 τιτθὴ μὲν ἢ μαστὸν παρέχουσα, τροφὸς <δὲ> καὶ τιθηνὸς ἢ τὴν ἄλλην ἐπιμέλειαν ποιουμένη τοῦ παιδὸς μετὰ τὸν ἀπογαλακτισμόν. τοῦνεκα καὶ οὔνεκα διαφέρει.
- tau 151 τὸ μὲν τοῦνεκά ἐστι τούτου ἔνεκα < > <τ> ρίετες καὶ τριετές διαφέρει.
- tau 152 ἔαν μὲν γὰρ βαρυτόνως, ἔσται ἐπὶ χρόνον· ἔαν δὲ ὀξυτόνως τριετές, ἔσται ἐπὶ ἡλικίας, οἷον «τριετές τὸ παιδίον». τρόχοι βαρυτόνως καὶ τροχοὶ ὀξυτόνως διαφέρει.
- tau 153 τρόχοι μὲν βαρυτόνως τοὺς δρόμους· Εὐριπίδης (fr. 105, 1 nauck 2) · ὄρω μὲν ἀνδρῶν τόνδε γυμνάδα στόλον <στίχοντα θεωρὸν ἐκ τῶν πεπαυμένων> ὅτι τοὺς δὲ περιφερεῖς τροχοὺς ἡμῖν ὁμοίως λέγουσιν οἱ Ἀττικοὶ ὀξυτονοῦντες. ἀρχὴ τοῦ υ ὕμνος ἐγκωμίου διαφέρει.
- upsilon 154 ὕμνος μὲν ἐπὶ θεοῦ λέγεται, ἐγκώμιον δὲ ἐπὶ ἀνθρώπων. ὑπαντῆσαι καὶ ἀπαντῆσαι διαφέρει.
- upsilon 155 ὑπαντῆσαι μὲν γὰρ ἐπὶ ὁδῶν λέγεται, ἀπαντῆσαι δὲ τὸ περιτυχεῖν δίκην, οἷον «ἀπῆντησε κατὰ δίκην», ἀντὶ τοῦ περιέτυχεν. ὑπόσχεσις καὶ ἐπαγγελία διαφέρει.
- upsilon 156 ὑπισχνεῖται γὰρ τις διδόναι μέλλων· ἐπαγγέλλεται δὲ ὁ δῖχα παρακλήσεως παρέχειν τι βουλούμενος. ὕπα <ι> θρος καὶ ὑπαίθρ <ι> ος διαφέρει.
- upsilon 157 ὕπα <ι> θρος μὲν γὰρ ὁ ὑπὸ τὸν ἀέρα διάγων, οἷον ἄοικος ὑπαίθρ <ι> ος δὲ ὁ ἀπόσκεπος οἶκος. ὑπερῶα καὶ ὑπερῶον καὶ ὑπέρροον διαφέρει.
- upsilon 158 ὑπερῶα μὲν οὖν ἔστιν ὁ οὐρανίσκος, θηλυκῶς· ὑπερῶον δὲ τὸ ἀνώγαιον, παρὰ τὸ ἄνω ὀραῖσθαι· ὑπέρροον δὲ τὸ ἄνωθεν ῥέον ὕδωρ. ὕπαρ ὀνειράτος διαφέρει.
- upsilon 159 ὕπαρ μὲν ἔστιν ἡ ἐναργὴς ὄψις, ὄνειρον δὲ ἡ ἐν τῷ καθεύδειν φαντασία. ὑπερορᾶ <καὶ> παραβλέπει διαφέρει.
- upsilon 160 < > ἀρχὴ τοῦ φ φάκελλος καὶ σφάκελος διαφέρει.
- phi 161 (2) φάκελλος μὲν ἔστι φόρτος ξύλων, σφάκελος δὲ ὁ κατὰ φλεγμονὴν σπασμός. <φ> αρμακία γοητείας διαφέρει.
- phi 162 φαρμακία μὲν γὰρ ἔστι κυρίως ἡ βλάβη <ἢ διὰ δηλητηρίου γινομένη> , γοητεία δὲ ἐπὶ κλησὶς δαιμόνων. φιλεῖν καὶ κυνεῖν διαφέρει.
- phi 163 φιλεῖν μὲν ἔστι τὸ ἀγαπᾶν καὶ ξενίζειν, κυνεῖν δὲ τὸ τοῖς χεῖλεσιν ἀσπάζεσθαι. φάρμακον καὶ δηλητήριον διαφέρει.
- phi 164 ὅτι τὸ μὲν φάρμακον ἐπὶ ζωῆς, τὸ δὲ δηλητήριον ἐπὶ θανάσιμου. φράσον καὶ φράσαι διαφέρει.
- phi 165 φράσον μὲν τὸ εἶπε, φράσαι δὲ ἀντὶ τοῦ διανοήθητι. φρονεῖν καὶ καταφρονεῖν διαφέρει.
- phi 166 φρονεῖν μὲν τὸ λογίζεσθαι καὶ τὸ ἐνθυμεῖσθαι, καταφρονεῖν δὲ τὸ ὑπερορᾶν. φύλλον καὶ φῦλον διαφέρει.
- phi 167 φύλλον μὲν τὸ τοῦ δένδρου, φῦλον δὲ τὸ γένος. ἀρχὴ τοῦ χ χαρά, εὐφροσύνη, τέρψις, εὐθυμία, ἡδονὴ καὶ ἀπόλαυσις διαφέρει.
- chi 168 χαρὰ μὲν ἔστι ψυχῆς πρόσφατος ἔπαρσις καὶ διάχυσις, εὐφροσύνη <δὲ> πόθος χρόνιος μετὰ σωφροσύνης γινόμενος, τέρψις δὲ οἰονεῖ ψυχαγωγία ἀπὸ ἀηδοῦς τινος ἐπὶ τὸ κρεῖττον, εὐθυμία δὲ ψυχῆς βραχεῖα χαρὰ, ἡδονὴ δὲ ψυχῆς ἀρέσκεια, ἀπόλαυσις δὲ ἕξις κοινὸν ἐπὶ πάσης μεταλήψεως τασσομένη ἀγαθῆς τε καὶ φαύλης. χλαῖνα καὶ χλανὶς καὶ χλαμὺς καὶ χιτῶν διαφέρει.
- chi 169

χλαῖνα μὲν γὰρ λέγεται τὸ παχὺ καὶ χειμερινὸν ἱμάτιον, χλανὶς δὲ τὸ ἀπαλὸν καὶ λεπτόν,
χλαμὺς δὲ τὸ παρ' ἡμῖν λεγόμενον κυκλομάνδιον, χιτῶν δὲ τὸ μέγα καὶ διῆκον. ἀρχὴ τοῦ ψ
ψιλοκάρσης ψιλοκόρσου διαφέρει.

psi 170 ψιλοκάρσης μὲν γὰρ ἐστὶν ὁ φαλακρός, ψιλοκόρσης δὲ ὁ σπανός. ἀρχὴ τοῦ ω ὠνήσασθαι τοῦ
ἀγοράσαι διαφέρει.

omega 171 [8+] ὠνήσις μὲν γὰρ ἐστὶ τὸ πρίασθαι τι τῶν πωλουμένων, ἀγοράσαι δὲ τὸ ἐν ἀγορᾷ διατρίψαι.
τέλος